

हलद्वानी में प्रदेश के सबसे बड़े सीवेज ट्रीटमेंट प्लांट का उद्घाटन

चर्चा में क्यों?

7 फरवरी 2023 को उत्तराखण्ड के मुख्यमंत्री पुष्कर सिंह धामी ने राज्य के हलद्वानी -काठगोदाम नगर नगिम में सबसे बड़े 28 एमएलडी सीवेज ट्रीटमेंट प्लांट और लेगेसी अपशषिट उपचार संयंत्र का उद्घाटन किया।

प्रमुख बिंदु

- इन दोनों प्लांट की लागत क्रमशः 58 करोड़ रुपए और 3 करोड़ रुपए है।
- हलद्वानी और आसपास के शहरों में स्वच्छता की स्थिति में सुधार के लिये हलद्वानी के गौलापार में इन दोनों संयंत्रों का निर्माण किया गया है।
- इन संयंत्रों का निर्माण अटल कायाकल्प एवं शहरी परिवर्तन मशिन (अमृत) योजना के तहत किया जा रहा है।
- हलद्वानी में एसटीपी के संचालन से गौला नदी को प्रदूषण से बचाया जा सकेगा और किसान संयंत्र से प्राप्त अपशषिट का उपयोग जैविक खाद के रूप में कर सकेंगे।
- राज्य सरकार ने गंगा नदी और उसकी सहायक नदियों को प्रदूषित करने वाले 132 नालों में सीवेज प्लांट लगाए हैं। वर्तमान में 11 सीवेज प्लांट का निर्माण कार्य प्रगति पर है।
- मुख्यमंत्री ने इस अवसर पर कई अन्य घोषणाएँ भी कीं। उन्होंने वन्य जीव एवं पर्यटन के लिये हलद्वानी में अंतरराष्ट्रीय चड़ियाघर के निर्माण हेतु आवश्यकता अनुसार धनराशि उपलब्ध कराने की घोषणा की। साथ ही उत्तराखण्ड को नशा मुक्त बनाने के लिये हलद्वानी में नशामुक्ति केंद्र खोलने की योजना की भी घोषणा की।